



ብዛዕባ ቱቦርክዩሎሲስ ብተደጋጋሚ ዝቐርቡ ሕቶታትን መልስታቶምን

1. ቱቦርክዩሎሲስ እንታይ እዩ?

ቲቢ ማይኮባክቲርያም ቱቦርክዩሎሲስ ብዝበሃሉ ታህዋስያን ዝፍጠር ተመሓላላፊ ሕማም እዩ። እቲ ኣዝዩ ዝውቅር ዓይነት (ኣስታት 70% ካብ ተርእዮታት) ቲቢ ናይ ሳንቡእ ቱቦርክዩሎሲስ እዩ። ከም ቲቢ ሊምፍ-ኖድ ወይ ቲቢ ዓጽሚ ዝኣመሰሉ ካልኣት ዓይነታት ግና ተመሓላላፍቲ ኣይኮኑን።

2. ስዉር መልክፍቲ ቲቢ እንታይ እዩ?

ስዉር መልክፍቲ ቲቢ ማለት ሓደ ሰብ ኣብ ገላ እዋን ናይ ህይወቱ ደቐቕቲ ታህዋስያን ቱቦርክዩሎሲስ ምስ ዘለዎም ሰባት ኣብ ዝገበሮ ርክባት እተለኸፈ ማለት እዩ። ኣብዚ ደረጃ እቲ ሰብ ኣይኣምንን ወይ ንኸልኦት ኣየመሓላልፍን። መብዛሕትኦም ካብቶም እተለኸፉ ሰባት (ኣስታት 90%) ብጭቡጥ ብሕማም ቲቢ ከቶ ኣይስነፉን።

3. ቱቦርክዩሎሲስ ብኸመይ ይመሓላልፍ?

ሕማም ቱቦርክዩሎሲስ ካብ እተለኸፈ ሰብ ናብቲ ኸልእ ብእነስተንፍሶ ኣየር ይመሓላልፍ። ሕማም ቲቢ ዘለዎም ሰባት ምስ ዝሰዕሉ ብማይክሮስኮፕምበር ብዓይኒ ዘይረኣዩ ደቐቕቲ ታህዋስያን (ቱቦርክዩሎሲስ ባክተርያ) ዝሓዘሉ ነጡብጣባት ኣብ ዙርያኦም ናብ ዘሎ ኣየር የውጽኡ። እዞም ነጡብጣባት ኣብቲ ኣየር ንገላ እዋን እናኣንሳፈፉ ኣብ ዝጸንሑሉ እዋን ካልኣት ሰባት ምስ እስትንፋሶም ንውሽጢ ኪስሑብዎም ይኸእሉ። ናይ መልክፍቲ ሓደጋ ሕማም ቲቢ ሳንቡእ ምስ ዘለዎ ሰብ ኣብ ዝፍጠር ርክብ ጥራይ ይኸሰት (ሕቶ 6)።

4. ሓደ ሰብ ብዛዕባ ሕማም ቲቢ መኣስ እዩ ዝዛረብ?

ሓደ ሰብ ኣቶም ባክተርያ ኣብ ሳንቡእ ምስ ዝራብሑ ሕማም ቲቢ ኣሎኒ ኢሉ ይዛረብ። እዚ ኮነት ዋላውን ድሕሪ ገላ ኣዋርሕ ወይ ዓመታት ድሕሪ መልክፍቲ ክኸሰት ይኸእል። ባክተርያ ቲቢ ናብ ዝተረፈ ክፍሊ ኣካላት (ንኣብነት፡ ደቐቕቲ ታህዋስያን ዝከላኸል ልፋጭ ናብ ዘመንጭዉ ሊምፍ ኖድ ዝበሃሉ ህዋሳት፡ ናብ ማእኸላይ ስርዓተ-መትንታትን ኣዕጽምትን) ብመንገዱ ስርዓተ-ዑደት ደም ኣቢሉ ክስፋሕፍሕ ይኸእል። እዞም ዓይነታት ቱቦርክዩሎሲስ ተመሓላልፍቲ ኣይኮኑን። ሕማም ቲቢ ልዕሊ ኹሉ ንንኣሽቱ ህጻናትን ካብ ሕማማት ዝከላኸል ስርዓተ-ብየና ኣካላቶም ንእተዳኸመ ሰባትን እዩ ሓደገኛ። ኣብዚ ሕጂ እዋን፡ ሕማም ቲቢ ግቡእ ሕክምናዊ ክንክን ምስ ዝግበረሉ ብዓወት ክፍወስ ይኸእል እዩ።

5. ፍሉጽት ምልክታት ሕማም ቲቢ ኣየኖት እዮም?

ቲቢ መብዛሕትኦ ጊዜ ብንኣሽቱ ምልክታት ሕማም ይጅምር። እዞም ምልክታት ሕማም፡ ምስዓል (እናኣንሳእ ደም ዘለዎ ዓኽታ)፡ ድኻም፡ መጠነኛ ረስንን ረሃጽን ብጊዜ ለይቲ ይርከብዎም። እቲ ሕማም እናማዕበለ ምስ ዝመጽእ፡ እቲ ሕመም ክብደት ኣካላቱ ክንክይ፡ ሽውሃቱ ክዕጽን ቃንዛ ኣፍልቢ ክስምዎን ይኸእል።

6. መልክፍቲ ቲቢ ሳንቡእ መኣስ እዩ ተመሓላላፊ ዚበሃል?

እቲ ሕማም ኣብ ሳንቡእ ማዕቢሉ እቲ ግዳይ ኣብ ዝሰዕለሉ (ወይ ከም ኮነታት ናይቲ ሕማም ኣብ ዝህንጥሰሉ) ጊዜ ቱቦርክዩሎሲስ ባክተርያ ከውጽእ ኣብ ዝጅምረሉ እዋን እዩ ቲቢ ሳንቡእ ተመሓላላፊ ዚበሃል። እቲ ሕማም ማዕቢሉ ኣብዚ ደረጃ ክሳብ ዘይበጽሖ፡ እቲ ቲቢ ዝሓዘ ሰብ ቱቦርክዩሎሲስ ከመሓላልፍን ንኸልኦት ሰባት ኪለክፍን ኣይከእልን (ሕቶ 3)።

7. ተመሓላላፊ ሕማም ቲቢ ሳንቡእ ዘለዎ ሰብ ክሳብ መኣስ እዩ ነቲ መልክፍቲ ዘመሓላልፍ?

ሓደ ተመሓላላፊ ቲቢ ሳንቡእ ዘለዎ ሰብ፡ ኣብ ሆስፒታል ወይ ኣብ ገዛ ንበይኑ ሕክምናዊ ክትትል ይግበር። እዚ ማለት ምስቲ ኸልእ ዘይተለኸፈ ሰብ ምእንቲ ከይራኽብ ይግበር ማለት እዩ። ንኸልእ ሰብ ከመሓላልፍ ኣብ ዘይኸለሉ ደረጃ ክሳብ ዝበጽሕ ንበይኑ ይኸውን። ከም ሕጊ፡ እዚ ካብ ክልተ ክሳብ ሰለስተ ሰሙናትሰሙናት ይወስድ። ድሕሪዚ፡ እቲ ግዳይ ቲቢ ከመሓላልፍ ኣይከእልን። ይኹንምበር፡ እቲ ብቲቢ እተለኸፈ ሰብ ነቲ ፈውሲ ኣብ ትሕቲ ሕክምናዊ ክትትል ምሉእ ብምሉእ ክሳብ ዚፍወስ ንሽዱሽተ ኣዋርሕ ወይ ዝያዳኡ ኪቐጽሎ ይግባእ።

8. ንመልክፍቲ ቲቢ እተቐልፀ መን እዩ?

ንመልክፍቲ ቲቢ እተቐልፀ ሰባት ኣቶም ተመሓላላፊ ቲቢ ሳንቡእ ናብ ዘለዎ ሰብ ኣዝዮም ዝቐርቡ (ንኣያለ ሰዓታት ምስቲ ሕመም ኣብ ሓደ ክፍሊ ዚጸንሑ) እዮም (ሕቶ 6)።

9. ምስተኸብኩ ኸ ንመልከፍቲ ከታላብ ዶ እኽእል?

እው፣ እቶም አንጻር ሕማም ቲቢ ኣብ ምዱብ ጊዜ ይወሃቡ ዝነበሩ ከታቢታት (BCG) ብእዝዩ ድሩት መጠን ጥራይ ስለ ዚከላኸሉ።

10. ሕማም ቲቢ ሳንቡእ ምስ ዘለዎ ሰብ ተራኺቢ ነይረ። ሕጂ እንታይ ክገብር ኣሎኒ?

ኣብ ከባቢኻ ዝርከብ ጨንፈር ቤት-ጽሕፈት ቲቢ Cantonal Lung Association ንቱበርክሮሲስ ዝምልከት ዝኾነ ጉዳይ ምስ ዝህልወካ፣ ነጻ ምኽርን ሓበሬታን ኪህበካ ይኽእል እዩ። ዝኾነ ተመሓላፊ ሕማም ቲቢ ናብ ዘለዎ ሰብ ኣዝዩ ዝቐረበ ሰብ (ሕቶ 6) ሓበሬታ ምእንቲ ከረከብን ተለኺፉ እንተኾይኑ ምእንቲ ክምርመርን፣ ምስ ቤት-ጽሕፈት ቱበርክሮሲስ (ምስዚ ጽሑፍ ተተሓሒዞም ኣብ ዘለዉ ኣድራሻታት) ቆጻራ ክሕዝ ይኽእል (መበል 12 ሕቶ)።

11. ብናይ ሳንቡእ ዘይኮነስ፣ ብኸልእ ዓይነት ቲቢ ምስ እተለኸፈ ሰብ ተራኺቢ ነይረ። ሕጂ እንታይ ክገብር ኣሎኒ?

ዘንጸላለወካ ዝኾነ ሓደጋ ስለ ዘየለ፣ ዝኾነ ነገር ክትገብር ኣየድልን። እቲ ብቲቢ ዝሓመመ ሰብ ዝኾነ ቱበርክሮሲስ ባክተርያ ብሻንብቆታት እስትንፋስ ስለ ዘየውጽእ፣ እዞም ዓይነታት ቲቢ ተመሓላፍቲ ኣይኮኑን።

12. መልከፍቲ ሕማም ቲቢ ብኸመይ ይልለ?

መልከፍቲ ቲቢ ብመርመራ ነድሪ ቆርበት ወይ ብመርመራ ደም (inter-feron-gamma) ተባሂሉ ብዝጽዋዕ መርመራ ክፍለጥ ይከኣል። ኣብ ከባቢኻ ኣብ ዝርከብ ጨንፈር ቤት-ጽሕፈት ቱበርክሮሲስ Cantonal Lung Association፣ ብዛዕባ ኣገባብ መርመራን ርኽበት ውጽኢት መርመራን ሓበሬታ ክትውከስ ይከኣል።

13. ልዕሊ ዓሰርተ ክልተ ዓመት ኣብ ዝዕድመኡም ሰባት፣ መርመራ ነድሪ ቆርበት ወይ መርመራ ደም፣ ተመሓላፊ ቲቢ ሳንቡእ ምስ ዘለዎ ሰብ ድሕሪ ዝገብርዎ ርኽብ ድሕሪ ሽሞንተ ሰሙናት ሰሙናት ስለምንታይ ይሰላሰል?

ቱበርክሮሲስ ባክተርያ ብዘገምታ ስለ ዝራባሕ፣ መልሰ-ግብሪ ምክልኻል ስርዓተ-ብዩና ኣካላት ደቂ ሰብ ንኺምዕብል ሓያለ ሰሙናት ሰሙናት የድልዮ። እዚ ማለት፣ ክስተት መልከፍቲ ቲቢ ክሳብ ድሕሪ ሽሞንተ ሰሙናት ምውሳን ኣይከኣልን። እንተኾነ፣ ሓደገኛ ዓይነት ቲቢ ናይ ምምዕባል ተኸእሎ፣ ትሕቲ ዓሰርተው-ክልተ ዓመት ኣብ ዝዕድመኡም ቆልዑ ዝባዩ እዩ። ብዘይካዚ፣ እዚ ሕማም ኣብ ክሊ እዚ እተጠቐሰ ዕድሜ ኣብ ዚርከቡ ቆልዑ ብቐልጡፍ ክምዕብል ይኽእል። በዚ ምኽንያት፣ ንስለ ውሕስነት፣ ቲቢ ምስ ዘለዎ ሰብ ድሕሪ ዝገብርዎ ርኽብ፣ ካብመቐጽበት ኣብ ልዕሊ እዞም ቁልዑ ቀዳማይ መርመራ ይካየድን — ኣብ ውጽኢት እቲ መርመራ ብምምርኣስ — ድሕሪ ሽሞንተ ሰሙናት ካልእ መርመራ ይካየደሎም።

14. ውጽኢት መርመራ ደም ኣምንታ እዩ። እዚ እንታይ ማለት እዩ? ድሕሪዚ እንታይ ይሰዕብ?

ኣምንታዊ ውጽኢት መርመራ፣ ርኽብ ምስ ቱበርክሮሲስ ባክተርያ ተኸሲቱ ኣሎ ማለት እዩ (ሕቶ 2)። ቤት-ጽሕፈት ቲቢ ብዛዕባዚ ክሕብረካ እዩ። እቲ ናይ ውልቕኻ ዶክተር፣ ሕማም ቲቢ ኣብ ምውጋድ ወይ ህላውኡ ንምርግጋጽ ዝዓለመ ተወሳኺ መርመራ (ራጂ፣ ወዘተ) ንምግባር ቆጻራ ክትሕዝ ከሓተካ እዩ።

15. ብቲቢ ተለኺፈ ኣለኹ። ከም ሳዕቤኡ፣ ንኸልኦት ሰባት ኣብ ሓደጋ ከእቱ እኽእል ድዮ?

ኣይፋል! መልከፍቲ ቲቢ ሓደ ንስኻ ቲቢ ኣለካ ወይ ንኸልኦት ክተመሓላፍ ትኽእል ኢኻ ማለት ኣይኮነን (ሕቶታት 2፣ 4ን 6ን)። እዚ ኸኣ፣ ውጽኢት መርመራ ደምካ ኣምንታ ብምኽኒ፣ እቶም ንስኻ እትረኽቦም ሰባት ኣብ ሓደጋ ኣለዉ ማለት ኣይኮነን።

16. ብቲቢ ተለኺፈ ኣለኹ። ሓደ መዓልቲ በዚ ሕማም ክስነፍ ዘሎኒ ተኸእሎ ማዕረ ክንደይ ዓብይ እዩ?

ታህዋስ ቲቢ (bacterium) ብምክልኻል ስርዓተ-ብዩና ኣካላት ደቂ ሰብ ቀጻሊ ምክትታል እናተገበረሉ ኣብ ልኡም ኮነት ይጸንሑ። 90% ካብ ኩሎም እቶም ዝልከፉ ፈጻሞም ቱበርክሮሲስ ኣየማዕብሉን። እቶም 10% ጥራይ እዮም ሕማም ቲቢ ዘማዕብሉ። ካብዚኣቶም፣ እቶም ፍርቂ ኣብ ውሽጢ ክልተ ዓመት ሕማም ቲቢ ከማዕብሉ ክለዉ፣ እቶም ዝተረፉ ፍርቂ ኸኣ ኣብ ዳሕሪዎት ዓመታት የማዕብሉ (ሕቶ 4)። ሓደገኛነት መልከፍቲ ቲቢ፣ ዘይብቐዕ ምክልኻል ስርዓተ-ብዩና ኣካላት ምስ ዝህልው (ንኣብነት፣ ብኤች.ኤይ.ቪ ኣብ እተለኸፉ ሰባት፣ ንዊሕ ጊዜ ኣብ ዝቐጸለ ክንከን ነዝዕታት (cortisone treatment) ወይ ንስርዓተ-ብዩና ዘዳኽም ገለ ስነ-ቀመማት ዘጠቓልል ሕክምና (chemotherapy) ከምኡውን ኣብ ተርእዮታት ሕማም ሽኮርያ ወይ ኣልኮላዊ መስተ ወይ ምዝውታር ትምባኸን ሽጋራን) ይዛይድ።

17. ብቲቢ ተለኺፈ እንተ ኾይነ ክፍወስ እኽእልዶ?

ሓደ እተረጋገጸ መልከፍቲ (ሕቶ 2) ብጸረ-ታህዋስያን መድሓኒት (ኣንቲባዮቲክ) እዩ ዝፍወስ። ከከም ዓይነት ናይቲ ዝውሰድ ኣንቲባዮቲክ፣ እቲ ሕክምናዊ ክንከን ካብ ኣርባዕተ ክሳብ ትሻዓተ ኣዋርሕ ይወስድ። ሕማም ቲቢ ድሒሩ ክፍጠር ዝኽእለሉ ዕድል ኣዝዩ ስለ ዝቐንሶ፣ ሕክምና ምክትታል ይምከር። ከምዚ ዝዓይነቱ ሕክምና ንኸሰላስል ግና፣ እቲ እተለኸፈ ሰብ ምስቲ ዝከታተሎ ሓኪም ብሓባር ከውስኑ ይግባእ።

18. መን ንምንታይ ይኸፍል?

ቁጽጽር ብጽሒት ወጸኢታት ፍወሳ ሕማም ቲቢ ካብ ሓደ ምምሕዳር ከባቢ ናብቲ ኻልእ ይፈላለ እዩ። ኣብቲ እትነብሮ ከባቢ ዝርከብ ጨንፈር ቤት-ጽሕፈት ቲቢ Cantonal Lung Association ኣብ ምምሕዳር ከባቢኻ ብዛዕባ ዘሎ ቀረባት ክሕብረካ ድሉው እዩ።

19. እንትርፎ ከባቢያዊ ኣብያተ-ጽሕፈት ቱቢርኮሲስ፡ ንሕማም ቲቢ ዝምልከት ሕቶታት ክውከሶ ዝኽእል ስዊዘርላንዳዊ ሃገራዊ ማእከል ኣሎዶ?

እው፡ ብFederal Office of Public Health ኣብ መላእ ሃገር ዚዕመም በበይኑ ሓላፍነታት እተሰከመ Competence ማእከል ቲቢ Swiss Lung Association ዚበሃል ኣሎ። ተወሳኺ ሓበሬታ ኣብ፡ www.tbinfo.ch ምርካብ ይከኣል።

20. ሓደ ሰብ ብቲቢ ምስ እተለኸፈ ሰብ ምስ ዝራኽብ፡ እቲ መርመራ ብኸመይ ይሰላሰል?

ክስተት ሕማም ቲቢ ኣብ ዝምርመረሉ እዋን፡ እቲ ብሕማም ቲቢ እተጠቐሰ ሰብ ኣብ ዝነበረሉ ከባቢ ናብ ዝርከብ ሓላፊ ከባቢያዊ መኮነን ትዕና ቦቲ ዝከታተሎ ሓኪምን ላቦራቶሪን ጽብጽብ ክቐርብ ይግባእ። ሓላፊ ከባቢያዊ መኮነን ጥዕና፡ ብመሰረት ውጽኢታት መርመራታት፡ መርመራ መልክፍቲ ክካየድ ኣድላይነት እንተ ሃልይዎ ክውስን እዩ። እዚ ዝኸውን፡ እቲ ሕማም ተመሓላሊፊ ቲቢ ሳንቡእ ምዃኑ ምስ ዝረጋገጽ ጥራይ እዩ። ኣብ ከምዚ ዝኣመሰለ ተርእዮታት፡ ዚምልከቶ ጨንፈር ቤት-ጽሕፈት ቲቢ Cantonal Lung Association መርመራ መልክፍቲ ተመሓላሊፊ ቲቢ ከካይድ ሕድሪ ይሰከም። እቲ ትካል ነቲ ቲቢ ዝሓመመ ሰብ ከዘራርቦ እዩ። ንሓደጋ መልክፍቲ ናይ እተቐልዎ ሰባት ዝርዝር ብሓባር ይረቐቐ (ሕቶ 8)። ከም መምርሒ፡ እዚኣቶም ኣባላት ስድራቤት፡ ዓርኩ-መሓዛ፡ መሳርሕትን ትርፌ ጊዜኣም ምሳኻ ዘሕልፍዎ ሰባትን እዮም። ኩሎም እዞም ሰባት ተሓቢሮም፡ መልክፍቲ ቲቢ ክይህልዎም ይምርመሩ (ሕቶ 12)።

ጥፈልጡዶ ...

... ቱቢርኮሲስ ናብ ፌደራላዊ ቤት-ጽሕፈት ጥዕና ህዝቢ (FOPH) ክሕበር ዘለዎ ተመሓላሊፊ ሕማም ምዃኑ?

... ኣብ ስዊዘርላንድ፡ ዓመታዊ ሓድሽ ክስተት ሕማም ቲቢ ኣብዚ ቀረባ ዓመታት ናብ መንጎ 500-550 ከም ዝወረደ?

... እቲ መድሓኒታት ብመሰረት ለበዋታት Swiss Lung Association ከምኡውን FOPH ክሳብ እተወሰደ፡ ሕማም ቲቢ ኣብ ስዊዘርላንድ ብዓወት ኪፍወስ ከም ዝከኣል?

... 1.8 ሚልዮን ኣቢሎም ዝግመቱ ሰባት ኣብ መላእ ዓለም (ልዕሊ ኹሉ ኣብ ምምዕባል ዚርከባ ሃገራት) ብሕማም ቲቢ ዓመት-መጽእ ከም ዝሞቱ?

Fact sheet FAQ
in other languages:



Competence centre tuberculosis
Chutzenstrasse 10
3007 Bern
Phone 031 378 20 50
Fax 031 378 20 51
tbinfo@lung.ch
www.tbinfo.ch